

# Azərbaycan Prezidenti İlham Əliyevin Türkiyəyə işgüzar səfəri

## İstanbulda İslam Əməkdaşlıq Təşkilatının XIII Sammiti keçirilir

*Prezident İlham Əliyev sammitdə iştirak edib*



Aprelin 14-də İstanbulda İslam Əməkdaşlıq Təşkilatının (İƏT) XIII Sammiti işə başlayıb.

Azərbaycan Respublikasının Prezidenti İlham Əliyev və xanımı Mehriban Əliyeva sammitdə iştirak edirlər.

Türkiyə Prezidenti Rəcəb Tayyib Ərdoğan Azərbaycan Prezidenti İlham Əliyevi, digər dövlət və hökumət başçılarını qarşılıdı.

Sonra dövlət və hökumət başçıları birgə foto çəkildilər.

İƏT-in qurucu üzvlərindən olan Türkiyənin evsahibliyi etdiyi XIII Sammit "Ödalət və sülh üçün birlik və həmrəylilik" devizi altında keçirilir. Bu sammit İslam dünyasının layiq olduğu ədələtə və sülhə təhlükə yaradən mövcud problemlərin həll edilməsi, risklərin və təhdidlərin qarşısının alınması yollarının tapılması ilə bağlı İslam aləminde birlik və həmrəyi ehtiyac yarandığı bir dövrdə təşkil olunur.

Sammit müqəddəs "Qurani-Kərim" dən ayələrin oxunması ilə başladı.

İslam Əməkdaşlıq Təşkilatının XII Sammitinə sədrlik edən Misirin xarici işlər naziri Sameh Şukri çıxışında müsəlmanların və İslam ölkələrinin maraqlarının qorunması baxımından İƏT-in fealiyyətini yüksək qiymətləndirdi. O, Misirin sədrliyi dövründə üzv ölkələrlə əməkdaşlıq şəraitində İslam dünyasında mövcud problemlərin həlli istiqamətində feal səy göstərdiyini vurğuladı. Hazırda İslam dünyasında, ərəb ölkələrində, ümmülikdə Yaxın Şərqi regionunda ciddi böhranların yaşandığını vurğulayan sədr dedi ki, bu münaqışların, terrorun arxasında xarici qüvvələrlə yanaşı, daxili narazılıqlar da var.

Sameh Şukri son aylarda bölgədə silahlı münaqışların, terror hadisələrinin daha da şiddetləndiyini vurğulayaq, bunun ciddi bir təhdid olduğunu bildirdi. O,

İslam dünyasında mövcud problemlərin, o cümlədən Fələstin məsələsinin, Suriya böhranının, həmcinin son illər artmaqda olan islamofobiyanın və digər problemlərin həlli üçün səylərin birləşdirilməsinin vacibliyini bildirdi. Misirin xarici işlər naziri İslam Əməkdaşlıq Təşkilatına sədrliyin Türkiye Respublikasına keçidiyi elan etdi.

İƏT-e sədrliyi qəbul edən Türkiyənin Prezidenti Rəcəb Tayyib Ərdoğan sammitdə çıxış edərək bu tədbirin bütün İslam dünyası üçün uğurlu olmasını arzuladı.

İslam Əməkdaşlıq Təşkilatının Baş katibi İyad bin Amin Mədəni sammitə yüksək səviyyədə evsahibliyinə, eləcə də dünyada İslam ölkələrinin mənafeyini feal müdafiə etməsinə görə Türkiyəyə minnətdarlığını bildirdi. İƏT-in Baş katibi təcavüzkar Ermənistanın Azərbaycana qarşı davam etdirdiyi işğalçılıq siyasetini pisləyərək dedi:

- Ermənistanın Dağılıq Qarabağda işğalı davam etməkdədir. Biz problemin Birləşmiş Millətlər Təşkilatının münaqış ile bağlı qərarlarına uyğun olaraq həllini istəyirik. Azərbaycan dövlətinin beynəlxalq aləmdə tanınan sərhədlərinin və suverenliyinin bərpasının, bölgəde sülhün və təhlükəsizliyin bərqrər edilməsinin vacibliyini düşünürük.

Müsəlman ölkələrindəki qarşılardaların tezliklə həll olunmasını müasir dün-

yanın qarşısında duran əsas vəzifə olduğunu deyən Baş katib diqqətə çatdırıb ki,

Dağılıq Qarabağ münaqışəsi Azərbaycanın ərazi bütövlüyü çərçivəsində, BMT Təhlükəsizlik Şurasının qəbul etdiyi qətnamələr əsasında həll olunmalıdır. O qeyd edib ki, İƏT problemin həllində Azərbaycana dəstəyini davam etdirəcəkdir.

Baş katib əminliklə vurğulayıb ki, İƏT-in İstanbul Sammiti digər müsəlman ölkələrindəki münaqışələr kimi, Dağılıq Qarabağ problemi barədə də ədalətli və qətiyyətli mövqə nümayiş etdirəcək.

Baş katib, həmçinin üzv ölkələri arasında iqtisadi əməkdaşlığın daha da inkişaf etdirilməsi, elm, təhsil sahəsində əlaqələrin, ən müasir texnologiyaların tətbiqi imkanlarının genişləndirilməsi və sair sahələr üzrə görülən işlər barədə məlumat verdi.

Sonra Türkiyə Prezidenti Rəcəb Tayyib Ərdoğan nitq söyleyərək sammitin əsas mövzusu olan prinsiplərin dünyada baş veren böhranların, xüsusilə İslam aləmində yaşanan gərginliklərin həll edilməsi baxımından qısa zamanda bərqrər olunmasının əhəmiyyətini vurguladı.

Rəcəb Tayyib Ərdoğan bu problemlərin əsas səbəbinin dünyada irqçılık, məzhəbçilik, etnik və dini ayri-seçkililik olduğunu qeyd edərək həmin münaqışələr, böhranlar nəticəsində milyonlarla insanın əziyyət çəkdiyini dedi. "Dünyada yaşanan problemlər, münaqışələr, böhranlardan daha çox əziyyət çəkən, sadəcə, İslam dünyası və müsəlman ölkələridir", - deyən Rəcəb Tayyib Ərdoğan bu sammitin müsəlman ölkələrinin səylərini birləşdirməsi, əməkdaşlığı inkişaf etdirməsi yolunda dönüş nöqtəsi olacağınə əminliyini bildirdi.

# Azərbaycan Prezidenti İlham Əliyevin Türkiyəyə işgüzar səfəri

## İstanbulda İslam Əməkdaşlıq Təşkilatının XIII Sammiti keçirilir

*Prezident İlham Əliyev sammitdə iştirak edib*



### Əvvəli 1-ci səh.

Son illerdə Türkiyədə baş verən terror hadisərinə diqqət çəkən Prezident Rəcəb Tayyib Erdoğan bəzi Qərb ölkələrinin terror təşkilatlarına və onların qanlı aksiyalarına ikili standartlarla yanaşlığını, Parisdə, Brüsseldə baş verən terror hadisələri anıldığı halda, Ankara, İstanbul və Lahorda baş verənlərin yad olunmadığını dedi. İslam ölkələrinin qarşısındaki dövrde

sülh, inkişaf və təhlükəsizlik məsələlərinə daha çox diqqət göstərmələrinin əhəmiyyətini vurğulayan Rəcəb Tayyib Erdoğan ortaşlığı, sadəcə, sözdə yox, siyasi, iqtisadi, mədəniyyət və bir çox istiqamətlərdə qurulan əməkdaşlıqla da göstərmeyin vacib olduğunu bildirdi, gənclərin fəaliyyətinin təşkilatlanması, qadın hüquqlarının qorunmasının zəruriliyinə diqqət çəkdi. İOT-in qadınlarla bağlı konfransının keçirilməsi, bu sahəde

qadın təşkilatının yaradılması təşəbbüsü ilə çıxış edən Rəcəb Tayyib Erdoğan ortaş Qızıl Aypara Cəmiyyətinin yaradılmasının mümkülüünü bildirdi, İslam Inkişaf Bankını bu təşəbbüs'lərə fəal dəstek verməyə çağırıdı.

Sonra müsəlman ölkələrində baş verən proseslərlə bağlı qısa film nümayiş etdirildi.

Daha sonra Asiya, ərəb və Afrika ölkələri qrupları adından çıxışlar dinlənildi.

Bəhreyn, Bruney, Küveyt, Qətər, Səudiyyə Ərəbistanı, Türkiyə, İran, Qazaxıstan, Pakistan, Fələstin, Əfəganistan, Indoneziya, Malayziya, Banqladeş, İordaniya, Livan, Oman, Özbəkistan, Tacikistan, Qırğızistan, Maldív adaları, Birleşmiş Ərəb Əmirlilikləri, Yəmən, Türkmenistan, Suriya, İraqın daxil olduğu Asiya qrupu adından çıxış edən Azərbaycan Prezidenti **İlham ƏLİYEV** dedi:

- Hörmətli cənab Baş katib, zati-aliləri, zirvə iştirakçıları.

Asiya qrupu adından əziz qardaş Prezident Rəcəb Tayyib Erdoğanın və Türkiyə Respublikasının hökumətinə İslam Əməkdaşlıq Təşkilatının XIII Sammitinə evsahibliyi etməsinə və bütün nümayəndə heyətlərinə göstərilən qonaqpərvərliyə görə minnətdarlığımı bildirirəm. İslam Əməkdaşlıq Təşkilatına sədrliyi qəbul etmiş Türkiyə Respublikasını təbrik edir və bu önemli vəzifələri yerinə yitirməkdə ona uğurlar arzulayıraq.

Türkiyənin sədrliyinin İslam dünyasında davamlı inkişafa, tərəqqiye və əmin-amanlığa əhəmiyyətli töhfə verəcəyinə inanırıq və təşkilatın məqsədlərinə nail olmaq istiqamətində İslam Əməkdaşlıq Təşkilatının yeni sədr ilə əməkdaşlıq etməyə tam hazır olduğumu bildiririk. Sağ olun.

\* \* \*

Sonra ərəb ölkələri qrupu adından Qətər Dövlətinin Əmiri Şeyx Təmim bin Həməd Al Tani,

Afrika ölkələri qrupu adından isə Qəmbiya Prezidenti Yəhya Camme çıxış etdilər.

Daha sonra Səudiyyə Ərəbistanının Kralı Salman bin Əbdül-Əziz Əl Səud çıxış etdi.

Türkiyə Prezidenti Rəcəb Tayyib Erdoğan çıxışlara görə dövlət başçılarına minnətdarlığını bildirdi.

Sammit işini sessiyalarla davam etdirib.